

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzetdir

Ilhamiyev

SƏS



Qəzet 1991-ci il yanvarın 11-dən çıxır

№ 034 (5506) 21 fevral 2018-ci il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Prezidentin tarixi nitqi: kimlər nədən narahatdır?



Rəcəb Tayyib Ərdoğan: İnsanlıq tarixinin ən böyük zülmələrindən biri 26 il əvvəl Xocalıda yaşanıb



4

Yeni Azərbaycan Partiyasının imzatoqlama kampaniyası uğurla davam edir



6

Siyavuş Novruzov: "0 adamları azad edib, Azərbaycanı vəba xəstəliyindən qurtaraq"



5

Elçin Quliyev AMEA "YT Park"ın fəaliyyəti ilə tanış olub



5

Azərbaycanda dövlət-din modeli xalqımızın milli maraqlarına yönəlib



7

Vüqar Rəhimzadə: "Prezident seçkiləri mətbuatın ana xəttini təşkil edəcək"



8

8

Çinli turistlər: "Naxçıvanın təbiəti, tarixi abidələri və təbii səfa mənbələri heyətamizdir"



7

"The Daily Caller": Azərbaycan yeni İpək Yolu boyunca Amerikanın mühüm müttəfiqidir



16

"Mançester Siti" İngiltərə kuboku ilə vidalaşılıb



Prezidentin tarixi nitqi: kimlər nədən narahatdır?

Fevralın 8-də Yeni Azərbaycan Partiyasının VI qurultayı keçirildi. Tədbirdə Prezident İlham Əliyev dərin məzmunlu nitq söylədi. Dövlət başçısı çıxışında ölkədə həyata keçirilən islahatlar, əldə edilən nailiyyətlər və qarşıda duran perspektivləri dolğun şəkildə ifadə etdi. Azərbaycanda sosial-iqtisadi və mədəni inkişafın müxtəlif aspektləri üzərində dəyandı. Həyata keçirilən proqramların verdiyi dividendlər haqqında bir daha danışıldı. Milli dövlətçiliyin sürətli inkişafının bundan sonra da davam edəcəyi vurğulandı. Bunlarla yanaşı, Azərbaycanın beynəlxalq aləmdə nüfuzunun artması, müxtəlif layihələrdə iştirakının müsbət nəticələri haqqında da dövlət başçısı fikir ifadə etdi. Ekspertlərin diqqətini daha çox çəkən məsələlər sırasında İlham Əliyevin Azərbaycan tarixi, onun öyrənilməsi, gənclərin qarşısında duran vəzifələr, tarixi yaddaşın məzmun çalarları barədə irəli sürdüyü tezislər geniş müzakirə predmetinə çevrilib. Ancaq bir sıra dairələr bu fikirlərdən əməlli-başlı narahat olublar. Onlar həmin fikirləri qərəzli mövqedən analiz etməyə çalışırlar. Həmin məqamlar üzərində daha geniş dayanmaq zərurəti vardır.

Tarix və yaddaş: İlham Əliyevin rasional və ədalətli mövqeyi

Ulu öndər Heydər Əliyevin məşhur kəlamlarının birində deyilir: "Tarix həmişə hər şeyi öz yerinə qoyur!" Ulu öndərin başqa bir fikrində isə ifadə olunub: "Tarix heç nəyi silmir!" Prezident İlham Əliyevin Yeni Azərbaycan Partiyasının (YAP) VI qurultayında söylədiyi dərin məzmunlu və geniş əhatəli nitqi Ulu öndərin yuxarıda vurğulanan fikirlərini bir daha tam təsdiq edib. Çünki cənab Prezident növbəti dəfə tarixlə müasirliyə milli dövlətçilik və ədalət prinsiplərinin qovşağında dolğun nəzər salıb.

Dövlət başçısının qurultayda ifadə etdiyi fikirlər hələ də bir sıra xarici ölkə KİV-lərində, analitik və ekspertlərin diqqət mərkəzindədir. Onlardan bəziləri qərəzli mövqedədir. Lakin bu mövqedə belə İlham Əliyevin ifadə etdiyi tezisləri analiz etmək üçün bütün intellektual güclərini işə salmağa çalışırlar. Və təbii ki, bu istiqamətdə zəifliklərini, zavallılıqlarını və aciz olduqlarını bir daha nümayiş etdirirlər.

Düşmənləri Azərbaycan Prezidentinin hansı sözləri daha çox təlaş salıb? Onlar nədən qorxublar və hay-küy qaldırırlar? Onlar haqdan, tarixdən, ədalətdən, həqiqətdən qorxurlar! İlham Əliyevin tarixin hər şeyi öz yerinə qoyacağı kontekstində söylədiyi təmkinli və strateji xarakterli fikirləri bəzilərinin üzərinə soyuq su çiləyib. Ermənistan siyasi rəhbərliyi isə böyük qorxu və təlaş içində məntiqsiz cümlələrlə münasibət bildirməyə çalışmaqdadır. Bu zaman onların nə qədər gülünc və zavallı bir vəziyyətə düşdüklerini adi gözələ belə sezmək mümkündür!



Azərbaycan Prezidenti hakim partiyanın növbəti qurultayında yüksək tribunadan əminliklə bəyan edib: "Onu da qeyd etməliyəm ki, biz tarixi torpaqlarımızı da unutmamalıyıq və unutmuruq. Bu da gələcək fəaliyyətimiz üçün istiqamət olmalıdır, necə ki, biz bu gün də bu istiqamətdə iş görürük. Bizim tarixi torpaqlarımız İrəvan xanlığıdır, Zəngəzur, Göyçə mahallarıdır. Bunu gənc nəsəl də, dünya da bilməlidir. Mən şadam ki, bu məsələ ilə bağlı - bizim əzəli torpaqlarımızın tarixi ilə bağlı indi sanballı elmi əsərlər yaradılır, filmlər çəkilir, sərgilər təşkil olunur. Biz növbəti illərdə bu istiqamətdə daha fəal olmalıyıq və dünyanın müxtəlif yerlərində sərgilər, təqdimatlar keçirilməlidir. Çünki İrəvan bizim tarixi torpağımızdır və biz azərbaycanlılar bu tarixi torpaqlara qayıtmalıyıq. Bu, bizim siyasi və strateji hədəfimizdir və biz tədricən bu hədəfə yaxınlaşmalıyıq" (bax: Bakıda Yeni Azərbaycan Partiyasının VI qurultayı keçirilib / AZƏRTAC, 8 fevral 2018).

Öncə bu qiymətli və tarixi fikirlərin əsl məzmunu üzərində dayanmağa çalışaq. Burada dövlət başçısı həm tarixi, həm də siyasi-strateji aspektlərdə olduqca vacib məqamları gündəmə gətirib. Onlar güclü dövlət və güclü cəmiyyət quruculuğu prosesini baxımından Azərbaycan gəncliyinin həyat mərifətidir! Hər bir gənc bilməlidir ki, vətəndaşı olduğu dövlətin və təmsil etdiyi millətin mənəvi, coğrafi, siyasi və mədəni sərhədləri haradan keçir. İrəvanın bu sərhədlər daxilində olduğunu tarixi faktlar

sübut edir. O cümlədən İrəvan qalasının tikilməsi tarixçəsi, o dövrdən qalan rəsmlər, sənədlər təsdiq edir. Həm də xoşbəxtlikdən onların əksəriyyəti Rusiya arxivlərindədir ki, bu da qərəzli kəsimlərin azərbaycanlıları və ya türkiyəlləri tərəfkeşlikdə, tarixi saxtalaşdırmaqda əsassız ittihamdan bir növ xilas edir.

Diqqət etsək, aydın görürük ki, İlham Əliyev hansısa ölkəyə hərbi hücumdan söz açmır. Əksinə, dövlət başçısı Ermənistanın hərbi təcavüzünü haqlı olaraq tənqid edir və torpaqlarımızda ikinci bir erməni dövlətinin yaradılmasına imkan verilməyəcəyini bir daha bəyanlayır. Məhz bu kimi tendensiyaların qarşısını almaq üçün Azərbaycan xalqının tarixi həqiqətləri unutmaması və dünya səviyyəsində daha geniş təbliğat aparması zəruriliyini Prezident konkret vurğulayır.

Baxın, indi erməni quldur silahlı birləşmələri əmlərləri haradan alırlar? Qədim Azərbaycan şəhəri olan İrəvanda oturmış, Rusiya tərəfindən süni olaraq yaradılmış Ermənistan adlanan ölkənin rəhbərliyindən! Deməli, şəri tam məğlub etmək üçün bir əsr bundan öncə baş vermiş tarixi səhvi düzəltmək gerəkdir. İrəvanın Azərbaycan şəhəri olduğunu azərbaycanlılar bir an belə unutmamalı və Xankəndində sakitliyin əbədi bərpası üçün İrəvanla bağlı məsələnin də həll edilməsi gerəkliyini anlamalıdırlar.

Bu, hər şeydən əvvəl yaddaş və mənəviyyət, tarixi məsuliyyət və vətəndaşlıq borcudur! Dövlət başçısı məhz bundan bəhs edir.

Göstərir ki, indi Dağlıq Qarabağla əlaqədar yaranmış münaqişənin real kökləri daha dərin tarixi məqamlara gedib çıxır. Biz müstəqil dövlət olaraq həmin məqamları gənclərimizə, gələcək nəsillərə elə çatdırmalıyıq ki, onlar XX əsrin əvvəllərində buraxılmış səhvləri təkrar etməsinlər. Buna görə də İrəvanın Azərbaycan şəhəri olması ilə bağlı işlər strateji mahiyyətlidir! Prezidentin bu dəmir məntiqinin alternativini yoxdur!

Deməli, İlham Əliyev YAP-ın VI qurultayında faktiki olaraq cəmiyyət və onun ziyallıqları qarşısında çox dəqiq şəkildə tarixi yaddaş məsələsini qoyub. Prezidentin buna çox ciddi əsasları vardır. Məsələ ondan ibarətdir ki, müxtəlif səbəblərdən Azərbaycan tarixi milli dövlətçiliyin strateji aspektləri nəzərə alınmadan işlənib. Yalnız son illər ölkə rəhbərliyinin qətiyyəti sayəsində bu istiqamətdəki boşluqlar sürətlə doldurulmaqdadır. Tarixçilərimiz İrəvan, Zəngəzur, Göyçə, Dərbənd, Borçalı, Təbriz və digər yerlərlə bağlı real faktları sistemli şəkildə ortaya çıxarmaqdadırlar. Bu sırada diqqət əsaslı olaraq daha çox İrəvan məsələsinə yönəldilməkdədir.

Həmin tədqiqatlar azərbaycanlıların tarixi yaddaşına çox qiymətli faktorlar əlavə edir. Xüsusilə gənc nəsəl kim olduğunu, əcdadlarının tarixən hansı məkanlarda dövlət qurduqlarını indi daha aydın və konkret dərk etmək imkanına malikdir. Bunları zərgər dəqiqliyi və müdrikliklə reallaşdırmaq qabiliyyətinə malik dövlət başçısının

olması böyük xoşbəxtlikdir. Əslində, bu barədə İlham Əliyev dəfələrlə fikir bildirib. Ölkə rəhbəri tarixi ədalətin bərpa olacağına böyük inamını ifadə edib. Qurultayda isə Prezident çox gözəl kontekstdə tezislərini bəyan edib. Yəni bu məqamda da real situasiyada dövlət başçısının ədalətli və yüksək diplomatik peşəkarlıqla davranmasının şahidi oluruq. Görünür, bir sıra dairələri məsələnin məhz bu tərəfi daha çox narahat edir. Çünki onlar əks-argument kimi elə gülünc şeylərdən yapışırlar ki, ciddi olduqlarına böyük şübhələr yaranır.

Dünyaya verilən mesaj: Azərbaycanın haqlı davası

Bu bağlılıqda İlham Əliyevin dünyaya verdiyi mesajın məzmunu son dərəcə maraqlıdır. Dövlət başçısı bəyan edir ki, dünya İrəvan, Zəngəzur və Göyçənin Azərbaycanın tarixi torpaqları olduğunu bilməlidir və onu da anlamalıdır ki, həmin məsələ müstəqil Azərbaycan dövlətinin siyasi və strateji hədəflərindədir! Buna kim etiraz edə bilər? Bir ölkə on min kilometrə uzaqda olan müsəlman ölkəsində özünün "təbii maraqlarından" danışır, üstəlik, oranı bombalayır, insanları qətlə yetirir və geri çəkilməyəcəyini bəyan edir. Başqa böyük dövlətlər də buna bənzər hərəkətlər edirlər.

21 fevral 2018-ci il

Rəcəb Tayyib Ərdoğan: İnsanlıq tarixinin ən böyük zülmələrindən biri 26 il əvvəl Xocalıda yaşanıb



Xocalı faciəsi zamanı şəhid olan Azərbaycanlı qardaşlarımızı rəhmətlə anırıq. Dünyada vəhşi qətlə qurban olan varsa, bu, Xocalıdır. İnsanlıq tarixinin ən böyük zülmələrindən biri 26 il əvvəl Xocalıda yaşanıb. AZƏRTAC xəbər verir ki, bu fikirləri Türkiyə Prezidenti Rəcəb Tayyib Ərdoğan hakim Ədalət və İnkişaf Partiyasının parlament qrupunun toplantı-

sında çıxış edərkən deyib.

“Dünyada hər fürsətdə demokratiyadan, insan hüquqlarından bəhs edib Xocalı qatillərinə hökm kəsən və ya bununla bağlı çıxışlar edən bir ölkə gördünüz mü? Göre bilməzsiniz. Çünki türkə, müsəlmana gələndə onların gözləri, qulaqları və vicdanları qapanır. Onlar görməz, duymaz, hiss etməzlər. Amma hər kəs unutsa da biz unutmayacağıq və unut-



Məmmədovla birgə Xocalı faciəsinin bir qrup şahidi tədbirdə iştirak edib.

Xatırladaq ki, Xocalı soyqırımının 26-cı ildönümü ilə əlaqədar Türkiyədə müxtəlif anım tədbirləri keçirilir.

Elmar Məmmədov Misirin ölkəmizdəki səfiri ilə görüşüb

Azərbaycanın xarici işlər naziri Elmar Məmmədov diplomatik fəaliyyətinin başa çatması ilə əlaqədar Misirin ölkəmizdəki səfiri xanım Suzan Cəmil Nuh ilə görüşüb. Xarici İşlər Nazirliyinin mətbuat xidmətindən AZƏRTAC-a bildiriblər ki, görüşdə tarixi və ənənəvi dostluq əlaqələrinə malik Azərbaycan ilə Misir arasında əməkdaşlığın hərtərəfli inkişaf səviyyəsindən məmnunluq ifadə olunub.

Suzan Cəmil Nuh diplomatik fəaliyyəti müddətində ona göstərilən dəstəyə görə təşəkkürünü bildirib və Azərbaycan ilə Misir arasında mövcud olan dostluq münasibətlərinin daha da inkişaf etdirilməsi istiqamətində söylədiyi əsərgəmədiyini vurğulayıb. Tərəflər Hökumətlərarası Birgə Komissiyanın tezliklə iclasının keçirilməsinə müsbət addım kimi qeyd edərək Komissiyanın fəaliyyətinin iqtisadi-ticarət əlaqələrinin inkişafına mühüm töhfə verəcəyinə ümidvar olduqlarını ifadə ediblər. Misirin Qoşulma Hərəkatının təsisçi dövlətlərindən biri olduğu qeyd olunub, aprelin 5-6-da ölkəmizdə keçiriləcək Qoşulmama Hərəkatının nazirlər konfransı və 2019-2022-ci illərdə Azərbaycanın Qoşulmama Hərəkatına sədrliyi barəsində fikir mübadiləsi aparılıb. Nazir Elmar Məmmədov səfir Suzan Cəmil Nuha gələcək fəaliyyətində uğurlar arzu edib.



Siyavuş Novruzov Böyük Britaniyanın Azərbaycandakı səfirinin müavini ilə görüşüb

Fevralın 20-də YAP İcra katibinin müavini, Milli Məclisin İctimai birliklər və dini qurumlar komitəsinin sədri Siyavuş Novruzov Böyük Britaniyanın Azərbaycandakı səfirinin müavini Stiven Makkormik ilə partiyanın mənzil qərargahında görüşüb.

Görüşdə qarşılıqlı maraq doğuran məsələlərlə bağlı ətraflı fikir mübadiləsi aparılıb. YAP İcra katibinin müavini Siyavuş Novruzov Azərbaycan ilə Britaniya arasındakı əməkdaşlığın mövcud durumundan bəhs edərək münasibətlərin inkişafı üçün geniş perspektivlərin olduğunu bildirdi.

Qeyd olunub ki, üst-üstə düşən maraqlar ölkələrimiz arasında münasibətlərin bundan sonra da inkişafına əhəmiyyətli töhfə verəcəkdir. YAP Beynəlxalq əlaqələr şöbəsinin müdiri, Milli Məclisin deputatı Sevinc Fətəliyeva görüşdə iştirak etmişdir.



Dini Qurumlarla İş üzrə Dövlət Komitəsinin sədri Horadizdə vətəndaşları qəbul edib

Azərbaycan Prezidenti İlham Əliyevin tapşırığı və tövsiyələrinə əsasən mərkəzi icra hakimiyyəti orqanlarının rəhbərləri bölgələrdə vətəndaşları qəbul edir, onların müraciət və təkliflərinin, ərizə və şikayətlərinin həlli üçün operativ tədbirlər görürlər.

AZƏRTAC-ın bölgə müxbiri xəbər verir ki, fevralın 20-də Dini Qurumlarla İş üzrə Dövlət Komitəsinin sədri Mübariz Qurbanlı Horadiz şəhərində Ağcabədi, Ağdam, Füzuli, Laçın və Tərtər rayonlarından olan vətəndaşları qəbul edib. Qəbuldan əvvəl Dövlət Komitəsinin sədri Mübariz Qurbanlı və Füzuli Rayon İcra Hakimiyyətinin başçısı Alı Aliyev ulu öndər Heydər Əliyevin abidəsi önünə gül-çiçək qoyublar.

Heydər Əliyev Mərkəzində keçirilən qəbulda vətəndaşlar əsasən məscidlərin təmiri, dini icmaların fəaliyyəti, onların dövlət qeydiyyatına alınması, dini maarifləndirmə ilə əlaqədar icmalara vəsaitlərin ayrılması, məscidlərə dini ədəbiyyatın verilməsi və digər məsələlərlə bağlı müraciət ediblər.

Vətəndaşlar Dövlət Komitəsinin sədri Mübariz Qurbanlı tərəfindən diqqətlə dinlənilib. Bir çox müraciətlər yerində həll olunub. Araşdırılmasına ehtiyac olan məsələlər qeydiyyatla alınıb və onların həlli üçün konkret tapşırıqlar verilib. Komitənin səlahiyyətlərinə aid olmayan müraciətlər isə aidiyyəti orqanlara çatdırılmaq üçün nəzarətə götürülüb.



Ziyafət Əsgərov Rusiya Prezidenti seçkilərində MDB müşahidəçilər missiyasının rəhbəri ilə görüşüb

Fevralın 20-də MDB İcraiyyə Komitəsinin Moskva bölməsində Azərbaycan Milli Məclisi sədrinin birinci müavini, MDB Parlamentlərarası Assambleyanın müşahidəçilər qrupunun əlaqələndiricisi Ziyafət Əsgərov Rusiya Federasiyası Prezidenti seçkilərində MDB müşahidəçiləri missiyasının rəhbəri, MDB İcraiyyə Komitəsi sədrinin birinci müavini Viktor Quminski ilə görüşüb.

MDB İcraiyyə Komitəsinin mətbuat xidmətindən AZƏRTAC-a bildirilib ki, görüşdə seçki kampaniyası və missiyanın işinin təşkili ilə bağlı məsələlər geniş müzakirə edilib. Həmsöhbətlər əminliklərini bildiriblər ki, missiya seçki kampaniyasının hazırlıq prosesinə və keçirilməsinə obyektiv qiymət verəcək, öz funksiyalarını Rusiya qanunvericiliyinə ciddi riayət edərək və dövlətin suverenliyinə hörmətlə yanaşaraq həyata keçirəcək.



Elçin Quliyev AMEA "YT Park"ın fəaliyyəti ilə tanış olub

Fevralın 20-də Azərbaycan Respublikasının Dövlət Sərhəd Xidmətinin rəisi, general-polkovnik Elçin Quliyev AMEA-nın Yüksək Texnologiyalar Parkının ("YT Park") fəaliyyəti ilə tanış olub.

AMEA-dan SİA-ya verilən məlumata görə, öncə "YT Park"ın rezidentləri - Təcrübə-Sənaye Zavodunun və "Millers-Oils Azərbaycan" MMC-nin yağ istehsal sahələrinə baxış keçirilib, pilotsuz uçuş aparatların istehsal sahələri, "YT Park"ın Mərkəzləşdirilmiş analitik laboratoriyası və Radio ekoloji monitorinq sistemi ilə yaxından tanış olunub. Sonra qonağa "YT



qeyd edərək gələcəkdə bu istiqamətdə əməkdaşlığın uğurla davam edəcəyinə əminliyini bildirdi.

AMEA akad. Ə.Quliyev adına Aşqarlar Kimyası İnstitutunun direktoru, akademik Vaqif Fərzəliyev Azərbaycan elminin dünyada baş verən elmi-texnoloji proseslərdə aparıcı mövqe tutması üçün yüksək texnologiyalar və innovasiya siyasətinə diqqətin artırılmasının vacibliyini bildirdi.

AMEA YT Parkının direktoru, aqrar elmlər üzrə fəlsəfə doktoru Vüqar Babayev iqtisadiyyatın davamlı inkişafı və rəqabət qabiliyyətinin artırılması, müasir elmi və texnoloji nailiyyətlərə əsaslanan innovasiya və yüksək texnologiya sahələrinin genişləndirilməsi məqsədilə birgə əməkdaşlığın zəruriliyini qeyd edib.

Daha sonra "Elm və Texnologiya Parkı" MMC-nin nümayəndəsi Ayaz Məmmədli, "Azeltex" MMC-nin direktoru Samir Süleymanov və "DN Technologies" MMC-nin nümayəndəsi Ceyhun Nəbədov təmsil etdikləri qurumların fəaliyyətinə dair təqdimatla çıxış ediblər.



Park"ın fəaliyyət istiqamətləri, gələcək inkişaf planları, ayrı-ayrı rezidentləri haqqında daha ətraflı məlumat vermək üçün tədbir təşkil olunub.

Tədbirdə akademik Akif Əlizadə Azərbaycanda yüksək texnologiyalar sahəsinin inkişafında dövlət qayğısından danışdı, qabaqcıl texnologiyaların bütün sahələrdə tətbiqinin vacibliyini qeyd edib. Bildirib ki, Azərbaycan Respublikasının Prezidenti İlham Əliyevin 8 noyabr 2016-cı il tarixli Sərəncamına əsasən Yüksək Texnologiyalar Parkının yaradılması bunun bariz nümunəsidir. Akademik iki dövlət qurumu arasında əməkdaşlığın gələcək perspektivlər üçün önəm daşdığını vurğulayıb.

Sonra çıxış edən Azərbaycan Respublikasının Dövlət Sərhəd Xidmətinin rəisi, general-polkovnik Elçin Quliyev, Azərbaycan Respublikası Silahlı Qüvvələrinin Hərbi Akademiyası ilə AMEA arasında elmi-texniki və təhsil sahəsində əməkdaşlığa dair imzalanmış memorandum çərçivəsində birgə görülmüş işlərdən bəhs edib. AMEA "YT Park" ilə əməkdaşlığın mühüm əhəmiyyət kəsb etdiyini



Siyavuş Novruzov: "O adamları azad edib, Azərbaycanı vəba xəstəliyindən qurtaraq"

Yeni Azərbaycan Partiyasının İcra katibinin müavini Siyavuş Novruzov "Amerikanın səsi"nə müsahibəsində gözlənilən amnistiya aktı və əfvdən danışdı

- Siz Amnistiya aktı haqqında qanun qəbul edilməsi təşəbbüsü ilə çıxış etmişiniz. Amnistiya aktı kimlərə aid edilə bilər?

- Qanunvericiliyə uyğun olaraq hər bir deputat qanunvericilik təşəbbüsü ilə çıxış edə və amnistiya aktı təqdim edə bilər. İndi Cümhuriyyətin yüz illiyinin olduğu, cənab Prezidentin Cümhuriyyətə çox yaxından diqqət göstərdiyinə, 100 illiyinin keçirilməsi ilə bağlı geniş fərman imzaladığına görə mən parlamentdə məsələ qaldırdım ki, biz hamımız cənab Prezidentdən xahiş edək ki, o, özü parlamente belə bir qanun layihəsi təqdim etsin. Burada da söhbət ondan gedir ki, bu amnistiya aktı digərlərindən fərqlənsin. Fərqlənməsi ilə bağlı iki səbəb göstərmişik. Birinci səbəb Cümhuriyyətin 100 illiyi, ikinci səbəb Ümummilli Liderin anadan olmasının 95 illiyi ərəfəsidir. Amnistiya maddələrinə (Cinayət və İnzibati Xətalər Məcəlləsinin maddələri nəzərdə tutulur - red.) əsaslanaraq edilir, lakin amnistiya aktının preambulasında müddəalar və prinsiplər göstəriləndə o adamlar avtomatik olaraq amnistiyaya düşə bilərlər. Azərbaycanın müstəqilliyinin 27-ci ildönümüdür. Müstəqillik, ərazi bütövlüyü uğrunda vuruşmuş insanlar sonradan hansı cinayət törətməsinə baxmayaraq (ehtiyatsızlıqdan, qəsdən, başqalarının təhriki ilə cinayət edənlər var) amnistiyaya düşməlidir. Qadınlar var ki yaşı 60-ı keçib, himayəsində azyaşlı uşaqlar var, həmçinin məsuliyyətə cəlb olunandan sonra dünyaya uşaq gətirib (sayı da az deyil, 12-15 nəfər belə insan var). Düzdür, həbsxanada bunlar üçün şərait yarıdır, ayrıca yaşayırlar, bağçaları var, amma bununla yanaşı o uşağın günahı nədir? Hər hansı bir cinayət törətmədən doğulandan məhbus həyatı yaşayır. Bu cür insanların amnistiyaya düşməsi vacibdir. Gender bərabərliyi deyirlər, 70 və yuxarı yaşda olan kişilərə də hansı cinayət törətməsindən asılı olmayaraq amnistiya aktının şamil olunması mümkündür. Azərbaycanda dini qruplaşmalara qoşulanlar var, onları çıxmaq şərti ilə dindarlara da amnistiya tətbiq edilə bilər, düzdür, onları yoldan çıxarıblar.

Azərbaycanda dini qruplaşmalara qoşulanlar var, onları çıxmaq şərti ilə dindarlara da amnistiya tətbiq edilə bilər.

Cihad etmək istəyənlər gedib Dağlıq Qarabağda cihad eləsin və yaxud gedib Azərbaycanın ərazisini işğal edənlərə, Xocalı soyqırımını törədənələrə qarşı mübarizə aparsın. Lakin görürsən ki, bəzi insanlar din pərdəsi altında gedib xarici ölkələrdə döyüşlərə qoşulurlar. Bu insanları çıxmaq şərti ilə, din pərdəsi altında olan müxtəlif cərəyanları, təxribatçı qrupları da ora daxil etməyək. Amma elə mömin insanlar var ki, ehtiyatsızlıqdan avtomobilə qəza törədib və yaxud da naşılığından istifadə olunub, hansısa bir sənədə qol çəkib. Bu cür inancılı insanlara da tətbiq olunması pis olmaz. Gənclər var hansı ki, öyrədiblər, gənclər, beynini doldurublar, öz uşaqlarını qaçıırıblar xaricdə təhsil aldırırlar, başqasının uşaqlarını tökülür küçələrə və deyirlər ki, get qanunu poz. Mənim xatirimdədir, Azərbaycanda bir neçə xarici ölkənin səfiri var idi, biri elə Norveçin səfiri Steynar Gil, deyirdi ki, siz universitetlərə qarşı çıxış edin, qanunu pozun, sizi azad etsələr Avropada təhsil almağınza kömək edəcəyik. O cür gənclər var, hansı ki, Əli Kərimlidir, başqalarıdır, beynini doldurub yoldan çıxarıb. Özlərininkini gizlədib, bunları qabağa verib. Bunlar da özləri bilmədən qanunu pozublar. İndi bunların gələcək həyatı qabaqdadır. Mən hesab edirəm ki, belə gənclərin də azad edilməsi məqsədəuyğun ola bilər. Son olaraq da əsasən bəzi Avropa təşkilatları, o cümlədən bəzi qeyri-hökumət təşkilatları bu və ya digər formada Azərbaycana təzyiqlər göstərərək güzəştli şəkildə Azərbaycanın təbii sərvətlərindən bəhrələnmək üçün müxtəlif addımlar atırlar ortaya, siyasi məhbus və s. Azərbaycanda siyasi məhbus heç vaxt olmayıb və yoxdur. Siyasi baxışlarına görə və yaxud mətbuatda hansısa çıxışına, yazısına görə heç kəs məsuliyyətə cəlb olunmur. Azərbaycanda ancaq bu və ya digər şəkildə cinayət törətmiş şəxslər var ki onlar hansı partiyanın üzvü olmasından asılı olmayaraq, məsuliyyətə cəlb olunur.

Partiyalılığını onu xilas etmir. Bax, belə adamlara artıq siyasi məhbus yox, siyasiləşdirilmiş məhbus deyirlər. Görürsən, saxta şəkildə onlara arayıb verirlər. Bir arada yunuslar bunları alver mənbəyinə çevirmişdi, onların adını siyahıya salmaqla valideynlərindən pul alıb Avropanın hər bir ölkəsində özlərinə villalar alıblar, tikiblər. Bu kateqoriyada olan adamlar var ki, onların barəsində artıq mətbuatda da kifayət qədər yazılıb. Bu adamlardan, onların adından istifadə edirlər. Törətdikləri cinayəti kənara qoyurlar, onların pozduğu hüquqlar kənarda qalır, başlayırlar partiyalılığını axtarmağa. Bu vəba xəstəliyini Azərbaycandan birdefələlik qurtarmaq üçün Avropa Şurasının, Avropa Parlamentinin, erməni lobbisi tərəfindən öyrədilmiş deputatların əlindən o silahı almaqdan ötrü o cür adamların hamısını bir qərarla azad edib, bundan da qurtaraq. Görək, bundan sonra nə istəyəcəklər. Bax budur, prinsip etibarlı ilə ortaya qoyulan əsas məsələlər.

- İndi həm amnistiya, həm də əfv olacaq? Belə başa düşmək olarmı?

- Mən onu deyə bilmərəm. Bu qərarı nə verən, nə də qəbul edən mən deyiləm. Əfvi cənab Prezident edir, amnistiyayı isə parlament qəbul edir. Biz ideya, fikir, təşəbbüs irəli sürürük. Bunun reallaşması üçün hüquqi mexanizm var və buna uyğun olmalıdır.

- Təxminən nə vaxt təsadüf edə bilər?

- Təşəbbüs baş tutacaqsa amnistiyayı mayda edə bilərik. Amma cənab Prezident istənilən vaxt əfv edə bilər.

ATƏT PA-nın qış sessiyasının gündəliyi açıqlanıb

Milli Məclisin deputatları Azay Quliyev, Kamran Nəbizadə, Tahir Mirkişili, Elşad Həsənov və Ülviyyə Ağayeva ATƏT Parlament Assambleyasının Avstriyada keçiriləcək qış sessiyasında iştirak etmək üçün fevralın 21-dən 24-dək bu ölkədə səfərdə olacaqlar. AZƏRTAC xəbər verir ki, Qyana da keçiriləcək sessiya çərçivəsində əvvəlcə deputatlarımız qurum rəhbərliyinin iştirakı ilə Daimi Komitənin iclasına qatılacaq, sonra isə təşkilatın demokratiya, insan hüquqları və humanitar məsələlər, iqtisadi məsələlər, elm, texnologiya və ətraf mühit, siyasi məsələlər və təhlükəsizlik komitələrinin iclaslarında iştirak edəcəklər. Toplantıda iqlim dəyişikliyi və onun qlobal fəsadlarının uzunmüddətli mübarizə strategiyasının hazırlanması, ATƏT məkanında silahlara nəzarətlə bağlı yaranan problemlər və silah yayılmasının qarşısının alınması, yanlış informasiyaların demokratiyaya təsirləri mövzusunda müzakirələr aparılacaq.

Deputatlarımız səfər çərçivəsində ATƏT PA-nın İpək Yoluna Dəstək Qrupunun 2-ci iclasına da qatılacaqlar. Burada qurumun əsasnaməsinə əlavə və dəyişiklər ediləcək, Yunanıstan və Moldovanın təşkilat üzvlüyünə qəbuluna, İpək Yolunun bərpası təşəbbüsünü dəstəkləyən qətnamə layihəsinə, bu il martın 13-14-də Milli Məclislə qurumun birgə təşkilatçılığı ilə keçiriləcək "ATƏT PA-nın İpək Yoluna Dəstək Qrupunun Beynəlxalq Bakı Konfransı"na dair məsələlər müzakirə olunacaq.



21 fevral 2018-ci il

Yeni Azərbaycan Partiyasının imzatoqlama kampaniyası uğurla davam edir

Quba

11 aprel 2018-ci il tarixdə Azərbaycan Respublikasında keçiriləcək prezident seçkilərində Yeni Azərbaycan Partiyası tərəfindən Azərbaycan Prezidentliyinə namizədliyi irəli sürülmüş Cənab İlham Əliyevin namizədliyinin müdafiəsi üçün imzatoqlama kampaniyası Quba rayonunda uğurla başa çatmışdır. Bu kampaniyada Yeni Azərbaycan Partiyası Mərkəzi Seçki Qərargahının Quba rayon şöbəsinin 18 nəfər



fəal üzvləri seçici imzalarının toplanmasına cəlb olunmuşdur. Seçici imzaları 52 sayılı Quba və 53 sayılı Quba-Qusar seçki dairələri üzrə toplanmışdır. Bu imzatoqlama kampaniyasında seçicilər yüksək fəallıq və aktivlik nümayiş etdirmişdir.

Xalqımız, o cümlədən, qubalılar Cənab Prezident İlham Əliyevin həyata keçirdiyi siyasəti, birmənalı olaraq, dəstəkləyir və müdafiə edir. YAP Mərkəzi Seçki Qərargahının Quba rayon şöbəsi öz işini bundan sonra da fəaliyyət proqramına uyğun olaraq davam etdirəcək.

Xaçmaz

Yeni Azərbaycan Partiyası Xaçmaz rayon təşkilatı 11 aprel 2018-ci ildə keçiriləcək prezident seçkilərində Yeni Azərbaycan Partiyasının Azərbaycan Respublikası Prezidentliyinə namizədi Cənab İlham Heydər oğlu Əliyevin na-



mizədliyinin müdafiəsi məqsədilə seçici imzalarının toplanması prosesini uğurla həyata keçirib.

Qeyd edək ki, ilk olaraq rayon təşkilatı tərəfindən Yeni Azərbaycan Partiyasının üzvü olan könüllülərdən ibarət qrup yaradılaraq, onlara müvafiq treninqlər keçirilib.

Beləliklə, Yeni Azərbaycan Partiyasının Sədri, Prezidentliyə namizəd Cənab İlham Əliyevin müdafiəsi üçün aparılan imzatoqlama kampaniyası YAP Xaçmaz rayon təşkilatı tərəfindən uğurla başa çatdırılıb.

Pirallahı

Yeni Azərbaycan Partiyası Pirallahı rayon təşkilatı 11 aprel 2018-ci il tarixdə keçiriləcək prezident seçkilərində partiyanın Azərbaycan Respublikası Prezidentliyinə namizədi Cənab İlham Heydər oğlu Əliyevin namizədliyinin müdafiəsi məqsədilə ruh yüksəkliyi ilə seçici imzalarının toplanması prosesini başa çatdırıb.



YAP Pirallahı rayon təşkilatı seçki qərargahının 7 nəfər imza toplayan fəali 13 sayılı Xəzər-Pirallahı Seçki Dairəsi üzrə yaşayan sakinlərdən 350 imza toplayıb. Seçki Məcəlləsinin və qanunvericiliyin tələblərinə uyğun olaraq, hər bir sakinlə fərdi qaydada görüşüb, şəxsiyyət vəsiqəsi və ya onu əvəz edən sənəd əsasında məlumatları qeyd edib.

Qəbələ

Yeni Azərbaycan Partiyası Seçki Qərargahının Qəbələ rayon şöbəsi 11 aprel 2018-ci il tarixində keçiriləcək prezident seçkilərində YAP-ın Azərbaycan Respublikası Prezidentliyinə namizədi Cənab İlham Heydər oğlu Əliyevin namizədliyinin müdafiəsi məqsədilə seçici imzalarının toplanması prosesini uğurla həyata keçirib. YAP Mərkəzi Seçki Qərargahının Qəbələ rayon şöbəsinin 15 nəfər partiya fəalından ibarət qərargah üzvləri seçilmişdir.

19 fevral tarixindən etibarən Qəbələ rayonu üzrə



116 sayılı Qəbələ seçki dairəsinin 54 məntəqəsinin ərazisində 700 nəfər seçicidən imza toplamaq üçün 14 nəfər YAP üzvü imzatoqlama kampaniyasına cəlb olunmuşdur. İmzatoqlama kampaniyasından öncə, imza toplayacaq partiya fəalları üçün treninqlər keçirilmişdir. İmzatoqlama prosesi fevralın 20-də yüksək səviyyədə seçki qanunvericiliyinə uyğun tərzdə aparılaraq, uğurla başa çatmışdır.

Samux

Yeni Azərbaycan Partiyası Samux rayon təşkilatı 11 aprel 2018-ci il tarixdə keçiriləcək prezident seçkilərində par-



tiyamızın Azərbaycan Respublikası Prezidentliyinə namizədi cənab İlham Heydər oğlu Əliyevin namizədliyinin müdafiəsi məqsədilə seçici imzalarının toplanması kampaniyasını uğurla başa çatdırıb.

Fevralın 17-də YAP Samux rayon təşkilatının seçki qərargahının 12 nəfər imzatoqlayan fəali 102 sayılı Samux-Şəmkir Seçki Dairəsi üzrə yaşayan sakinlərin imzalarını toplamaq üçün işə başlayıb. İmza toplayan fəallar Seçki Məcəlləsinin və qanunvericiliyin tələblərinə uyğun olaraq hər bir sakinlə fərdi qaydada görüşüb, şəxsiyyət vəsiqəsi və ya onu əvəz edən sənəd əsasında məlumatları qeyd edib, bütövlükdə, 600 seçici imzası toplanıb.

Gədəbəy

11 aprel 2018-ci il tarixdə keçiriləcək prezident seçkilərində Yeni Azərbaycan Partiyasının Azərbaycan Respublikası Prezidentliyinə namizədi İlham Əliyevin namizədliyinin dəstəklənməsi məqsədi ilə Gədəbəy rayonu üzrə seçici im-



zalarının toplanması prosesi uğurla başa çatıb. Bununla bağlı YAP Gədəbəy rayon təşkilatında 17 nəfərdən ibarət Seçki Qərargahı, 14 nəfərdən ibarət imzatoqlayan qrup yaradılıb. İmzalar Gədəbəy rayonu ərazisini əhatə edən 103 sayılı Gədəbəy və 104 sayılı Gədəbəy-Tovuz DSK-lar üzrə toplanıb.

Qeyd edək ki, Gədəbəy rayonunda imzatoqlama prosesi 2 gün müddətində davam edib və fevralın 20-də yekunlaşdırılıb.

Azərbaycanda dövlət-din modeli xalqımızın milli maraqlarına yönəlib



DQİDK-nın sifarişi ilə çəkilmiş, Azərbaycanın suverenliyi və ərazi bütövlüyü uğrunda şəhid olanların xatirəsinə həsr olunmuş "Şəhadət" sənədli filmi göstərilib.

Füzuli Rayon İcra Hakimiyyətinin başçısı Alı Aliyev çıxış edərək, konfransın keçirilməsinin və sənədli filmin nümayişinin əhəmiyyətini vurğulayıb, ölkəmizdə həyata keçirilən dövlət-din siyasətindən, milli-mənəvi dəyərlərin, ölkədə tolerantlıq mühitinin qorunub saxlanması barədə danışmışdır. Bildirib ki, respublikamızın digər bölgələrində olduğu kimi, Füzuli rayonunda da dini durum sabitdir.

Dini Qurumlarla İş üzrə Dövlət Komitəsinin sədri Mübariz Qurbanlı çıxışında bildirib ki, Azərbaycan İslam dünyasının bir parçasıdır. Cənubi Qafqazın ən qədim məscidləri Azərbaycan ərazisində inşa edilib. İslami dəyərlər Azərbaycan xalqının adət-ənənələrində, psixologiyasında, dünya görüşündə dərin iz buraxıb. Biz bu dəyərlərimizi qoruyaraq nəsiləndənəslə ötürə bilməmişik.

Mübariz Qurbanlı ölkəmizdə milli-mənəvi dəyərlərə göstərilən yüksək diqqətdən danışaraq deyib: "Azərbaycan dövlət müstəqilliyini bərpa edərək 17 məscid fəaliyyət göstərirdisə, hazırda ölkədə 2200-dən çox məscid var. Ümummilli lider Heydər Əliyev qeyd edirdi ki, İslam bizim milli-mənəvi dəyərimizdir. Prezident İlham Əliyev də milli-mənəvi dəyərlərimizə xüsusi diqqətlə yanaşır. Cəbrayıl rayonunun işğaldan azad edilmiş Cocuq Mərcanlı kəndində Şuşa şəhərindəki Gövhər ağa məscidinin eynisinin tikilməsi Prezidentin dinə olan münasibətinin bariz nümunəsidir".

Bildirib ki, İslam dünyası böyük bir coğrafi ərazini əhatə edir. Dünyanın quru hissəsinin 19 faizi İslam ölkələrinin payına düşür. 57 İslam ölkəsi bu gün İslam Əməkdaşlıq Təşkilatında birləşib. Hazırda 160 ölkədə İslam icmaları fəaliyyət göstərir. Dünya əhalisinin 25 faizi İslam dininin daşıyıcısıdır. Bu gün də İslamın yayılmasından, güclənməsindən qorxuya düşən qüvvələr İslam ölkələri içərisində fitnə-fəsad törədir, İslam dövlətlərini zəiflətməyə çalışırlar. Siyasi liderlərin, dövlət başçıların ən böyük vəzifələrindən biri də məhz vacib məsələlərlə bağlı vaxtında qərarlar qəbul etməkdir. Bu baxımdan Prezident İlham Əliyev tərəfindən ötən ilin "İslam Həmrəyliyi İli" elan edilməsi zamanın çağırışına uyğun qərardir.

Komitə sədri dini radikalizmin doğura biləcəyi mənfi nəticələrdən də danışmışdır. Qeyd edib ki, dini siyasətdə, dindən sui-istifadə etmək istəyənlərə, İslam adı altında ictimai-siyasi sabitliyi pozmağa çalışanlara, gəncləri dini radikal qruplara cəlb edərək, onları ölkədən kənara aparıb silahlı dəstələrə qoşmağa cəhd göstərənlərə aramızda yer olmamalıdır. Bütün cəmiyyət bununla həm ideoloji, həm siyasi, həm də hüquqi baxımdan mübarizə aparmalıdır.

"Dövlət-din münasibətlərində hər bir məsələni qanunlar tənzimləyib. Bu isə vətəndaşların təhlükəsizliyinin qorunmasına xidmət edir. İctimai-siyasi baxımdan Azərbaycanda vəziyyət sabitdir. Ölkəmizdə kənar qüvvələrin hər hansı fitnə-fəsad törətməsi imkanları məhduddur. Hüquq-mühafizə orqanları bununla əlaqədar səmərəli fəaliyyət göstərir. Biz kənar kimlərsə gəlib dinimizə müdaxilə etməsinə yol verməyəcəyik", - deyərək Komitə sədri bildirib.

Konfransın ikinci hissəsi "Dini radikalizmlə mübarizə və maarifləndirmə" mövzusunda panellə davam edib.

YAP rayon gənclər təşkilatının üzvlərinin, orta məktəb direktorlarının təlim-tərbiyə üzrə müavinlərinin, ümumtəhsil məktəblərində çalışan psixoloq və "Həyat bilgisi" fənnini tədris edən müəllimlərin iştirak etdiyi tədbirdə Dini Qurumlarla İş üzrə Dövlət Komitəsinin sədr müavini Gündüz İsmayılov, Komitənin Dini maarifləndirmə işinin təşkili şöbəsinin müdir müavini Ruslan Əsgərov, Füzuli Rayon İcra Hakimiyyəti başçısının müavini, ictimai-siyasi və humanitar məsələlər şöbəsinin müdiri Gülbahar Eyvazova çıxış ediblər. Çıxışlarda dövlət-din münasibətləri sahəsindəki siyasətin əsas istiqamətləri, multikultural dəyərlərin qorunması, eyni zamanda, tolerantlıq mühitinin, milli-mənəvi dəyərlərə bağlılığın gücləndirilməsi, dini radikalizmə qarşı mübarizə, cəmiyyətin, xüsusən gənclərin zərərli dini cərəyanların təsiri altına düşməsinin qarşısının alınması barədə müzakirələr aparılıb.

Horadiz şəhərində Dini Qurumlarla İş üzrə Dövlət Komitəsi (DQİDK) və Füzuli Rayon İcra Hakimiyyətinin birgə təşkilatçılığı ilə "Azərbaycanın dövlət-din modeli: əsas istiqamətlər" mövzusunda regional konfrans keçirilib. AZƏRTAC-ın bölgə müxbiri xəbər verir ki, hüquq-mühafizə orqanlarının rəhbərlərinin, YAP Füzuli rayon təşkilatının fəalları, dini icma sədrlərinin, din xadimlərinin, ilahiyyatçıların, ictimaiyyət nümayəndələrinin iştirak etdiyi tədbirdə əvvəlcə



Dini Qurumlarla İş üzrə Dövlət Komitəsi Cocuq Mərcanlı məscidinə kitablar hədiyyə edib

Dini Qurumlarla İş üzrə Dövlət Komitəsinin sədri Mübariz Qurbanlı Cəbrayıl rayonunun işğaldan azad edilmiş Cocuq Mərcanlı kəndində olub. AZƏRTAC-ın bölgə müxbiri xəbər verir ki, Dövlət Komitəsinin sədri Füzuli Rayon İcra Hakimiyyətinin başçısı Alı Aliyev ilə birgə əvvəlcə Horadiz şəhərində "Aprel şəhidlərinə xatirə" abidəsinə ziyarət edib.

Daha sonra Dövlət Komitəsinin sədri Mübariz Qurbanlı, Füzuli Rayon İcra Hakimiyyətinin başçısı Alı Aliyev və Cəbrayıl Rayon İcra Hakimiyyətinin başçısı Kamal Həsənov, Komitənin əməkdaşları, həmçinin bir qrup din xadimi Prezident İlham Əliyevin göstərişi ilə Cocuq Mərcanlıda tikilən Şuşa məscidinin bənzəri olan məscidə gəlib, burada respublikamızın ərazi bütövlüyü uğrunda həlak olanların ruhuna dua oxuyublar.

Komitə sədri dindarlarla söhbətində Cocuq Mərcanlıda Şuşa şəhərindəki Gövhər ağa məscidinin bənzərini tikilməsini Prezidentin dinə olan münasibətinin bariz nümunəsi kimi qiymətləndirib. Qeyd edib ki, işğaldan azad olunmuş Cocuq Mərcanlıda Şuşa məscidinin bənzərini tikilməsi rəmzi mənə daşıyır. Cocuq Mərcanlı kəndi kimi digər işğal olunmuş torpaqlarımız da azad ediləcək, Qarabağda olan bütün abidə və ibadət yerlərimiz bərpa olunacaq. Məscidə Dövlət Komitəsi tərəfindən nəşr olunan kitablar hədiyyə edilib.



"The Daily Caller": Azərbaycan yeni İpək Yolu boyunca Amerikanın mühüm müttəfiqidir

Amerikanın "The Daily Caller" nəşrinə İsrailin aparıcı analitik mərkəzinin beynəlxalq kommunikasiyalar üzrə direktoru və bu mərkəzin sabiq beynəlxalq müxbiri Maayan Hoffmanın "Azərbaycan yeni İpək Yolu boyunca Amerikanın mühüm müttəfiqidir" sərəlvhəli məqaləsi dərc edilib. Müəllif yazır ki, siyasi dairələrdə Azərbaycan həm həyati əhəmiyyətli enerji ehtiyatlarının təchizatçısı, həm də Çin ilə Avropa arasında və Avropanın hüdudlarından kənarda ticarət yaradmasına şərait yaradan yeni İpək Yolu üzərində əsas paylaşıdırıcı məntəqə kimi geosiyasi əhəmiyyətli dövlət hesab edilir.

M.Hoffman qeyd edir ki, Azərbaycanın nadir coğrafi mövqeyi həm insanların ünsiyyəti, həm də əmtələrin, məhsulların və xidmətlərin qarşılıqlı əlaqəsi üçün çox əlverişlidir. Azərbaycan həm Rusiya, həm də İran ilə həmsərhəd olan yeganə ölkədir. Müəllif iki ölkə arasında daha sıx tərəfdaşlığın zəruri olmasından söhbət açaraq yazır ki, Birləşmiş Ştatlar Azərbaycan üçün ideal tərəfdaşdır. Bu baxımdan, ABŞ-ın da Bakı ilə ciddi tərəfdaşlığa marağı qarşılıqlı olmalıdır.

Müəllif vurğulayır ki, Azərbaycanı dəstəkləmək və müdafiə etmək Amerikanın maraqlarına uyğundur. Lakin bu iki ölkənin yaxınlaşması yolunda müəyyən əngəllər də var. Belə əngəllərin ən birincisi konqresin "erməni aid nə varsa hamısına yaxın" olmasıdır. Ekspert qeyd edir ki, bunun əsas səbəbi ABŞ-dakı erməni icmasının çoxsaylı və siyasi cəhətdən "səxavətli" olmasıdır.

Ermənistan kiçik, siyasi və iqtisadi cəhətdən inkişaf etməmiş ölkə olduğu na baxmayaraq, onun vacibliyi digər regional dövlətlərin Ermənistandan istifadə dərəcəsi ilə ölçülür. M.Hoffman yazır ki, Ermənistanın vassal dövlət olması hamıya məlumdur, ondan Qərb ilə bütün regionun inteqrasiyasını zəiflətmək üçün bu regionu dağıtmaq məqsədilə istifadə edilir. Ermənistan başqa ölkənin hərbi bazaları və silahları ilə doludur, onun lideri isə bir dəfə bəyan edib ki, özünün xarici siyasətini regional böyük dövlətin rəhbərliyi ilə "koordinasiya edir". Müəllif qeyd edir ki, Azərbaycanın Dağlıq Qarabağ regionunda "dondurulmuş" münaqişə Ermənistanın iflasa məhkum olan layihəsidir. Ermənistan Dağlıq Qarabağ regionunu işğal etdiyinə və öz qoşunlarını bu regiondan çıxarmaqdan imtina etdiyinə görə mənfəətli regional layihələrdən, o cümlədən yeni İpək Yolu layihəsindən təcrid olunur.

Yusif Babanlı
AZƏRTAC-ın xüsusi müxbiri
Vaşinqton

Müdafiə naziri Belarus Silahlı Qüvvələrinin yaradılmasının 100 illiyinə həsr olunan mərasimdə iştirak edəcək

Azərbaycan Respublikasının müdafiə naziri, general-polkovnik Zakir Həsənov Belarus Respublikasının müdafiə naziri, general-leytenant Andrey Ravkovun dəvəti ilə fevralın 22-də Minskə yola düşəcək. Müdafiə Nazirliyinin mətbuat xidmətindən AZƏRTAC-a bildiriblər ki, səfər çərçivəsində Belarus Silahlı Qüvvələrinin yaradılmasının 100 illiyinə həsr olunmuş tənənəli mərasimdə iştirak, eləcə də bu ölkənin hərbi-siyasi və digər dövlət strukturlarının rəhbərləri ilə görüşlərin keçirilməsi planlaşdırılır. Azərbaycanın müdafiə nazirinin Belarusun hərbi sənaye kompleksinə daxil olan müəssisələri ziyarət etməsi də nəzərdə tutulub.



Azərbaycan XİN Ermənistan prezidentinin qondarma Dağlıq Qarabağ rejiminə ünvanladığı təbrikə münasibət bildirib

Azərbaycan Xarici İşlər Nazirliyinin mətbuat xidmətinin rəhbəri Hikmət Hacıyev Ermənistan prezidentinin Azərbaycanın işğal edilmiş ərazilərində yaradılmış qondarma rejimə ünvanladığı təbrikə münasibət bildirib.

AZƏRTAC xəbər verir ki, Hikmət Hacıyev Ermənistan prezidentinin sözügedən təbrikdə erməni terror təşkilatı ASALA üzvü və onlarla günahsız insanın terror yolu ilə qətlində iştirak etmiş beynəlxalq terrorçu Monte Melkonyandan fəxarətlə iqtibas götürməsinin Ermənistan hakimiyyətinin və 80-ci illərin sonlarında Azərbaycanın Dağlıq Qarabağ regionunda başlamış aqressiv separatçı hərəkatın əsl mahiyyətini sübut etdiyini deyib. H.Hacıyev qeyd edib ki, terrorçu Monte Melkonyanla birlikdə səhra komandiri kimi fəaliyyətə başlayan və bu təfəkkürdən hələ də ayrılmayan Ermənistan rəhbərliyi Azərbaycanı qarşı terror, hərbi işğal, qanlı etnik təmizləmə, müharibə cinayətləri və insanlıq əleyhinə cinayət əməllərinin nəticələrini nailiyyət kimi təqdim edir.

Mətbuat xidmətinin rəhbəri deyib: "Özü-özünü və erməni xalqını aldatmaq əvəzinə, Ermənistanın hərbi diktatura rejimi Azərbaycanın Dağlıq Qarabağ regionunda başlayan aqressiv erməni separatizmi və Azərbaycan ərazilərinin hərbi işğalının Ermənistanın bugünkü strateji uğursuzluğunu şərtləndirdiyini etiraf etməlidir. Belə ki, Azərbaycan ərazilərinin Ermənistan tərəfindən müvəqqəti və taktiki işğalı Ermənistanın geosiyasi və geoiktisadi təcridini və strateji məğlubiyyətini şərtləndirərək, onu re-



gional layihələrdən kənar qoyub və bu ölkənin siyasi, hərbi, iqtisadi, sosial və demoqrafik resurslarını tükətməkdədir. Həmçinin suveren dövlət kimi, Ermənistan öz mövcudluğunu ciddi sual altına qoyub. Ermənistan istisna olmaqla, bütün beynəlxalq ictimaiyyət Azərbaycanın beynəlxalq səviyyədə tanınmış sərhədləri daxilində ərazi bütövlüyü və suverenliyini tanıyır və dəstəkləyir. Bu mövqə BMT Təhlükəsizlik Şurasının məlum qətnamələri, ATƏT, İslam Əməkdaşlıq Təşkilatı, Avropa Şurası, Avropa İttifaqı, NATO, Qoşulmama Hərəkatı və digər beynəlxalq təşkilatların bəyanatları, qətnamə və qərarları, habelə ikitərəfli əsasda digər dövlətlərin bəyanatlarında və ikili sənədlərində təsbit olunub. Ermənistanın Azərbaycan ərazilərinin hərbi işğalını siyasi müstəviyə daşımaq və hətta işğala öz müqəddəratını təyinetmə donu geyindirərək legitimləşdirmək cəhdləri iflasa uğrayıb. Beynəlxalq ictimaiyyət Ermənistanın gücdən istifadə edərək Azərbaycan ərazilərini hərbi yolla işğal etməsinin nəticələrini tanımayıb və heç zaman da tanımayacaq. ATƏT-in Minsk qrupunun həmsədrləri və bütün beynəlxalq ictimaiyyət işğala əsaslanan mövcud status-kvonu qəbul edilməz və qeyri-davamlı hesab

edir və onun dəyişdirilməsini tələb edir. Status-kvonun dəyişdirilməsi, ilk növbədə, işğal faktının aradan qaldırılmasını nəzərdə tutur. Münaqişənin mərhələli şəkildə həllinin siyasi-hüquqi əsasları bütün beynəlxalq ictimaiyyətə məlumdur. Bu, beynəlxalq hüququn norma və prinsipləri, BMT TŞ-nin məlum qətnamələri, Helsinki Yekun Aktına əsaslanaraq, Ermənistan qoşunlarının Azərbaycanın işğal olunmuş ərazilərindən çıxarılması, Azərbaycanın beynəlxalq səviyyədə tanınmış sərhədləri daxilində ərazi bütövlüyü və suverenliyinin təmin olunması, azərbaycanlı qaçqın və məcburi köçkünlərin, o cümlədən Dağlıq Qarabağın azərbaycanlı icmasının öz doğma torpaqlarına qayıtması və Azərbaycanın sərhədləri daxilində Dağlıq Qarabağın erməni və azərbaycanlı icmasının birgə yaşayışını nəzərdə tutur. Ermənistanın Azərbaycana qarşı təcavüz, işğal və etnik təmizləmə siyasəti, həmçinin Ermənistanı işğal edilmiş ərazilərdə mülki Azərbaycan əhalisinə qarşı dövlət səviyyəsində törətdiyi terror, hərbi və bəşəriyyət əleyhinə cinayət əməllərinin ifşası nəticəsində erməni yalanları üzə çıxarılıb və Ermənistanın bir dövlət olaraq beynəlxalq səviyyədə mənəvi dəyəqləri və imici əsaslı şəkildə sarsılıb. Beynəlxalq ictimai rəydə Ermənistanın işğalçılıq siyasəti və erməni yalanları barədə aydın fikir formalaşdırılıb.

Ermənistan rəhbərliyi bu reallığı nə qədər tez dərk edərsə və Azərbaycan ərazilərinin işğalına son qoyarsa, bir o qədər də tez regionda davamlı sülh və sabitlik bərqərar olar və Ermənistan əhalisi regional əməkdaşlıq imkanlarından faydalana bilər.

Azərbaycanın dövlət sərhədini pozmaqla İran ərazisinə keçmək istəyən altı xarici vətəndaş saxlanılıb

Azərbaycan Respublikasının Dövlət Sərhəd Xidməti (DSX) tərəfindən sərhəd təhlükəsizliyinin təmin edilməsi sahəsində əməliyyat-axtarış və sərhəd mühafizə tədbirləri uğurla davam etdirilir.

Dövlət Sərhəd Xidmətinin mətbuat mərkəzindən AZƏRTAC-a bildiriblər ki, son günlərdə DSX əməkdaşlarının sayıqlığı və peşəkarlığı sayəsində 2 halda Orta Asiya ölkələrinin vətəndaşları olan 6 nəfər qanunsuz miqrantın dövlət sərhədini pozmaqla İran ərazisinə keçmək cəhdinin, 1 halda külli miqdarda alkoqol məhsullarının dəniz vasitəsilə ölkə ərazisindən çıxarılması cəhdinin qarşısı alınıb. Belə ki, fevralın 17-də Horadiz sərhəd dəstəsinin Füzuli rayonunun Kərimbəyli kəndinin xidməti ərazisində yerləşən sərhəd zastavasının xidməti sahəsində sərhəd naryadı tərəfindən Azərbaycandan İran istiqamətində naməlum şəxslərin ayaq izləri aşkar olunub. Dərhal həyata keçirilmiş



əməliyyat-qoşun tədbirləri nəticəsində 5 nəfər sərhəd pozucusu saxlanılıb. Sərhəd pozucularının şəxsiyyəti dəqiqləşdirilib. Onlardan 4 nəfər qadının Özbəkistan vətəndaşı və 1 nəfərin onlara

bələdçilik edən Azərbaycan vətəndaşı olmaları müəyyən edilib.

Fevralın 17-də Göytəpə sərhəd dəstəsinin Yardımlı rayonu Deman kəndi ərazisində yerləşən sərhəd zastavasının xidməti sahəsində sərhəd naryadı tərəfindən Azərbaycandan İran istiqamətində dövlət sərhədini pozmağa cəhd edərək 1 nəfər Özbəkistan və 1 nəfər Qırğızistan vətəndaşı olan qadınlar saxlanılıb.

Fevralın 16-17-də DSX Sahil Mühafizəsinin xidməti ərazisində Lənkəran rayonunun Balıqçılar qəsəbəsi istiqamətində qaçaqmal yolu ilə ölkə ərazisindən dəniz vasitəsilə çıxarılması üçün hazırlanaraq sahilə 150 metr məsafədə su səthində və kolluqlarda 39 qutuda 470 ədəd əksəriyyəti 1 litrlik şüşə qablarda alkoqol içkiləri aşkar olunaraq götürülüb. Qeyd olunan faktlar üzrə Azərbaycan Respublikasının Cinayət Məcəlləsinin müvafiq maddələri ilə cinayət işləri başlanılıb, zəruri əməliyyat-istintaq tədbirləri davam etdirilir.



RÖVŞAN
rovsen.rasulov@mail.ru

Qərbdən radikallara Dadaşbalanın "əlqərəz" prinsipi

Sırr deyil ki, dağdıcı təxəyyüllü müxalifət bir zamanlar tez-tez Qərb təşkilatlarına məxsus fondlarla, eləcə də, diplomatik korpuslarla görüşlər keçirir, eləcə də, müxtəlif təlimatlar alaraq, həmin təlimatları Azərbaycan dövlətinə qarşı istifadə edirdilər. Hətta səfirlik binalarında radikal müxalifət "liderləri" ilə ziyafətlər təşkil olunur, uzun-uzadı söhbətlər aparılırdı. Bütün bunlar zamanında baş verirdi, lakin sonradan, xüsusilə, 2013-cü ildə keçirilmiş prezident seçkisindən sonra həmin ənənə get-gedə pozulmağa başladı. Daha dəqiq desək, radikallar əllərini hazırkı vaxtda üzməsə də, artıq Qərbin maraqlı dairələri onlardan əlini çoxdan üzüb. Artıq nə radikallar aparıcı müxalif siyasi təşkilatlar kimi qəbul edilir, nə də Qərb təşkilatları və dipkorpusları həmin maraqladırlar.

Başqa tərəfdən, daha bir xatırlatmanı etmək mümkündür. Məsələn, bir neçə ay öncə, ABŞ-ın Azərbaycandakı səfirliyi ilə görüşməyə can atan AXCP sədri Əli Kərimli və Müsavat başqanı Arif Hacılı uzun müddət sonra bu görüşə razılıq ala bilsələr də, onlara uzağı, 5-10 dəqiqə vaxt ayrıldı. Nəzərə alsaq ki, vaxtilə bu kimi "liderlərə" ziyafətlər verildirdi, indi 5-10 dəqiqəlik görüşün hansı mənə kəsb etdiyini anlammaq elə də çətinlik yaratmır. Yəni qısa, musiqili komediyalarımızın birində, Dadaşbalanın dediyi kimi, "əlqərəz...əlqərəz..!"

Qərb siyasi dairələri bu faktoru anlayır, anladığıca, radikal müxalifətin arsızlığı və həyasızlığı daha çox üzə çıxmağa başlayır

Bu arada ATƏT DTİHB Azərbaycanda keçiriləcək prezident seçkilərini müşahidə edəcəyini açıqlayıb. Məhz bu faktoru özü də, belə deməyə zəmin yaradır ki, istər ATƏT, istərsə də digər Avropa və Qərb qurumlarının maraqları tamamilə dəyişib. Ən azından, 2013-cü ildən bu yana Azərbaycanda daha güclü demokratik mühitin formalaşdırılması, mətbuat və ifadə, eləcə də, internet azadlığının tərəqqisi hay-harayçı radikal müxalifətin yalanlarını ifşa edib. Hətta bu ifşanı elə onların xaricdə fəaliyyət göstərən emissarları - "siyasi mühacir" adı altında təhqirlər yağdıran ünsürlər də ediblər. Bu gün onlardan soruşulanda ki, sizin yazdıqlarınıza hər hansı bir maneə yaradırmı? Onlar, əlbəttə ki, "yox" cavabını verməyə məcbur olurlar. Bu isə, onların özlərini ifşası deməkdir. Əlbəttə, Qərbin maraqlı siyasi dairələri bu faktoru anlayır, anladığıca, radikal müxalifətin arsızlığı, həyasızlığı daha çox üzə çıxmağa başlayır. Belə olan halda, onlar da "əlqərəz" deyib, daha öncəki illərdəki bəlli planlarından, eləcə də, radikallardan əllərini üzməyə məcbur olurlar. Zəncən, belə də olmalı idi...

Bakı Metropoliteni Rusiya şirkəti ilə 2 yeni qatarın alınmasına dair müqavilə imzalayıb

"Bakı Metropoliteni" QSC Rusiyanın "Metrovaqonmaş" ASC şirkəti ilə 2 yeni qatarın alınmasına dair müqavilə imzalayıb AZƏRTAC xəbər verir ki, bu barədə "Bakı Metropoliteni" QSC-nin mətbuat xidmətinin rəhbəri Nəsimi Paşayev deyib. O bildirib ki, hər biri 5 vagonadan ibarət iki qatar alınacaq. Bu vagonlar 4-cü nəsil vagonlar adlanır və 2015-ci ildə alınan yeni vagonlardan bir çox üstünlükləri ilə fərqlənir. Qatarlar bu il ərzində Bakı Metropoliteninə təhvil verilecək. Yeni qatarların istismar müddəti təxminən 31 ildir.

21 fevral 2018-ci il



Turistlər ilin bütün fəsillərində Azərbaycana səfər edirlər

Azərbaycanda iqtisadiyyatın şaxələndirilməsinə yönələn strategiyasının mühüm istiqamətlərindən biri də turizmin inkişafıdır. Bu, dövlət başçısının rəhbərliyi ilə həyata keçirilən iqtisadi islahatların nəticəsidir. Azərbaycanın əksər regionlarında turizmin müxtəlif növlərini, o cümlədən, biznes, istirahət, sağlamlıq və idman turizmini inkişaf etdirmək üçün hər cür imkan var. Respublikamızda turizmin perspektiv inkişaf strategiyasında da ölkənin bütün regionlarının bu sahədəki potensialından səmərəli şəkildə istifadə etmək nəzərdə tutulub. Ölkəmizdə turizm sahəsinin inkişafı üçün qanunvericilik bazasının təkmilləşdirilməsi məqsədilə "Turizm haqqında" yeni qanun layihəsi, eləcə də 2016-2025-ci illər üçün Azərbaycanda turizmin inkişaf strategiyası hazırlanıb.

Azərbaycan iqtisadiyyatının strateji istiqaməti sayılan turizm dünya turizm məkan ilə açıq rəqabətə hazırdır. Azərbaycanın ən məşhur brend şəbəkəli mehmanxanalarının Azərbaycanda olmasının nəticəsidir ki, dünyanın ən sayılıb-seçilən hotelləri ilə müqayisədə diqqətçəkəndir. Turizmin inkişafı üçün lazım olan bütün infrastruktur yaradılıb. Dövlətimizin başçısının söyləri nəticəsində, Azərbaycan dünyanın cəlbedici turizm ölkələrindən birinə çevrilib.

Son illər ərzində Azərbaycanın dünyada tanınması istiqamətində də çox böyük işlər görülüb. Beynəlxalq təbirlərin keçirilməsi Azərbaycanı turist axınında diqqəti çəkən artımın müşahidə olunmasına gətirib çıxarıb. Məlumdur ki, təkəcə "Formula-1" yarışları zamanı Bakının gözəlliyi 500 milyon insana təqdim edilib. Bütün bunlar turizmin Azərbaycanda dövlət siyasətinin üstün istiqamətlərindən birinə çevrildiyinə və ölkənin iqtisadi inkişafına böyük perspektivlər açdığına dəlalət edir. Ölkəmizdə yay turizmi ilə yanaşı, qış turizm bazasının yaradılması mövsümlilik anlayışını aradan qaldırmaqla davamlı turizmə nail olmağa şərait yaratdı. "Şahdağ" Qış-Yay Turizm Kompleksinin yaradılması Azərbaycanın qış turizminin inkişafında uğurlara gətirib çıxarıb. Azərbaycan tarixində ilk dağ-xizək kurortu olan "Şahdağ" Kompleksinə daxil olan "Qaya" və "Zirvə" mehmanxanalarının



açılışı turistlərin istirahətinə geniş imkanlar açdı. Azərbaycan tarixində ilk dağ-xizək turizm mərkəzi olan "Şahdağ" Qış-Yay Turizm Kompleksinin də istifadəyə verilməsi turizmin inkişafında mühüm addımdır. Əsrlər boyu Avropa və Yaxın Şərq arasında qapı funksiyasını yerinə yetirən Azərbaycanın şimal-şərq hissəsində Böyük Qafqaz dağlarının kölgəsində görünməmiş gözəlliklər gizlənir. Qədim buzlaqlar, dərin dərələr, heyvətəminiz dağ gölləri, bitki və heyvan aləminin ekoloji xəzinəsi buradadır. Yaradılan şərait, bir daha təsdiqləyir ki, artıq turistlər ilin bütün fəsillərində Azərbaycana - Qəbələyə və Qusara səfər edə bilərlər. Yay mövsümündə minlərlə qonağı qarşılayan bu məkanlar qışda da turistlər üçün ən gözəl istirahət mərkəzidir. Azərbaycana gələn turistlər üçün sadələşdirilmiş viza rejimi təqdim edilir. "Asan viza" sistemi vasitəsilə 3 gün müddətində elektron qaydada vizaların əldə olunması, turizmin müxtəlif növlərinin inkişaf etdirilməsi, turistlərin

rahat və təhlükəsiz səfərlərinin təşkil olunması qeyd olunan normativ-hüquqi bazanın yenilənməsinin məntiqi nəticəsidir.

Belə imkanlara malik Azərbaycanda turistlərin səfəri üçün əlverişli məkanın olması ilə yanaşı, tam rahatlığının təmini istiqamətində də böyük işlər həyata keçirilib. Əlbəttə ki, mövcud vəziyyət ölkəmizə səfər edənlərin diqqətindən yayınmır. Silsilə olaraq, dünya mətbuatında yer alan məqalələrdə, televiziya ekranlarında turizm sahəsinin inkişafı və Azərbaycan panoraması işıqlandırılır. Bu günlərdə isə "The Washington Times" qəzetində "Azərbaycana səfər. Bakıda və ölkə boyunca gediş-gəliş" sərəlvhəli məqalə dərc edilib. Müəllif 2017-ci il Azərbaycanın əsas gediş-gediş məntəqəsi, ölkənin ən iri hava limanı olan Heydər Əliyev Beynəlxalq Aeroportu üçün rekord ili olub: keçən il bu aeroport 4 milyon səfərinə xidmət edib. Bu, əvvəlki ilin müvafiq göstəricisi ilə müqayisədə 23 faiz çoxdur. Məqalədə qeyd edilir ki,



2014-cü ildən etibarən Azərbaycana gələn ABŞ vətəndaşları üçün xüsusi rahat xidmətlər təqdim edilir: Nyu-Yorkdakı Con Kennedi adına aeroportdan birbaşa reyslə Heydər Əliyev Aeroportuna uçanlar Bakıya çatandan sonra birdəfəlik qısamüddətli viza ala bilərlər. Məqalədə, o da bildirilib ki, Heydər Əliyev Aeroportundan Mərkəzi Dəmiryol Vağzalına aeroportun 48 sənişin tutan rahat avtobuslarında da getmək mümkündür. Ölkə daxilində uçuşlar üçün Azərbaycanın ən iri aviaşirkəti olan "Azərbaycan Hava Yolları" (AZAL) QSC xidmətlərindən istifadə etmək olar. Məqalə müəllifi bu yaxınlarda AZAL yeni daxili reyslər açıldığını elan edib.

Məqalədə Azərbaycanın digər gözəl şəhərlərinə və mənzərəli guşələrinə, o cümlədən, Gəncə, Qəbələ və Şəkiyə getmək də məsləhət görülür.

Azərbaycanda avtobusda səyahətə çıxmaq geniş yayılıb. İri şəhərlərin, demək olar ki, hər birində avtovağzal və ya şəhərlərarası avtobusların dayanacaqları var. Bundan əlavə, ölkə daxilində səyahət üçün münasib qiymətlə dəmiryol xidmətlərindən də istifadə etmək olar.

Qeyd edək ki, Bakı-Tbilisi-Qars Dəmir Yolunun açılışı turizmin də inkişafına təkan verəcək. Qatar turizminin inkişafı Böyük İpək Yolunun inkişafında yeni mərhələ olacaq. Yaxın gələcəkdə dəniz turizmi də inkişaf edəcək və kruizlər fəaliyyətə başlayacaq. Xəzər dənizinin potensialından maksimum istifadə imkanları var. Bu, eyni zamanda, Xəzər dənizi sahilli ölkələri ilə turizm əlaqələrini canlandıracaq və sıx iqtisadi münasibətlər yaradacaq.

Nəzakət ƏLƏDDİNQIZI

Ermənilər islamın tarixi-mədəni irsini necə məhv edir?

“Ermənistanın işğalçılıq siyasəti təkcə Azərbaycanın deyil, ümumilikdə islamın tarixi-mədəni irsinə hücumdur”

“Bu gün islam aləmi ciddi çağırışlar, öz həllini gözləyən çoxsaylı problemlərlə üz-üzədir. Onların sırasında Ermənistan-Azərbaycan, Dağlıq Qarabağ münaqişəsini, Fələstin və Kəşmir kimi problemləri, Yaxın Şərqi dövlətlərində yaranmış qarşıdurmaları, qaçqın böhranını və digər məsələləri qeyd etmək olar”.

Bunu Azərbaycan Prezidenti İlham Əliyev İslam Əməkdaşlıq Təşkilatının rəsmi mətbuat orqanı olan “OIC Journal” jurnalında dərc olunmuş “İslam həmrəyliyi gücləndirilməsi zamanın çağırışıdır” sərlövhəli məqaləsində yazır.

Prezident məqaləsində qeyd edib ki, ermənilər son 200 il ərzində Azərbaycanın tarixi torpaqlarını zəbt etmək və həmin ərazilərdə öz dövlətlərini qurmaq planlarını reallaşdırmaq məqsədilə qanlı aksiyalar həyata keçiriblər. “İndiki Ermənistan dövləti də, məhz Azərbaycanın əzəli torpaqlarında yaradılıb. Bu təcavüzkar siyasəti davam etdirən Ermənistan ötən əsrin 90-cı illərinin əvvəllərində Azərbaycan ərazilərinin 20 faizini işğal etmiş, bunun nəticəsində bir milyondan artıq azərbaycanlı qaçqın və məcburi köçkünə çevrilib, soydaşlarımıza qarşı etnik təmizləmə və soyqırımı həyata keçirilib. 1993-cü ildə BMT Təhlükəsizlik Şurası Azərbaycana qarşı güc tətbiqini və ərazilərinin işğalını qınayan, ölkəmizin ərazi bütövlüyü, suverenliyi və beynəlxalq səviyyədə tanınmış sərhədlərinin toxunulmazlığını təsdiq edən dörd qətnamə qəbul edib. Bu kimi sənədlər ATƏT, Avropa Şurası, Avropa İttifaqı, Qoşulmama Hərəkatı və digər nüfuzlu beynəlxalq qurumlar tərəfindən də qəbul olunub. İƏT Azərbaycanın ərazi bütövlüyü və haqlı mövqeyini dəstəkləyən, Xocalı soyqırımını tanımağa, Ermənistanın işğalçılıq siyasətinə qarşı praktiki addımlar atmağa səsəylən çoxsaylı qətnamələr qəbul etmiş, məsələ təşkilatın Xarici İşlər Nazirliyi Şurasında defələrlə müzakirə olunub, həmçinin, 2016-cı ilin sentyabrında İƏT çərçivəsində Ermənistanın Azərbaycana qarşı təcavüzünə dair Kontakt Qrupu təsis edilmiş və onun ilk iclası keçirilib.

Hesab edirəm ki, Ermənistanı açıq-aydın təcavüzkar kimi tanıyan BMT və İƏT-in qətnamələri işğalçı dövlətlə münasibətləri inkişaf etdirmək niyyətində olan bütün müsəlman ölkələri üçün əsas mesaj olmalıdır. Çünki Ermənistanın işğalçılıq siyasəti təkcə Azərbaycanın dini-mədəni sərəvəllərinə qarşı deyil, həm də, ümumilikdə, islamın tarixi-mədəni irsinə qarşı olan hücumdur. Ermənistanın işğal etdiyi ərazilərdə islam mədəniyyətinə aid yüzlərlə abidə, məscid, ibadət qəbiristanlıq və s. dağıdılıb, bütün bunlar ATƏT-in faktaraşdırıcı missiyaları tərəfindən təsdiq olunub. Onu da bildirmək istərdim ki, Pakistan və Səudiyyə Ərəbistanı Ermənistanı Azərbaycan torpaqlarını işğal etdiyinə görə, rəsmən tanımaqdan imtina edib, Türkiyə isə bu ölkə ilə heç bir əlaqə qurmayıb. 5 müsəlman dövləti Xocalı soyqırımını rəsmən tanıyıb. Biz bütün bunları qardaş münasibəti və real dəstəyini

munəsi hesab edirik”, - dövlət başçısı məqaləsində yazır.

Dünyanın 10 ölkəsi Xocalı hadisələrinə soyqırımı kimi qiymət verib

Prezident İlham Əliyev Xocalıda, ümumiyyətlə, işğal olunmuş bütün ərazilərimizdə baş verən erməni vəhşiliyinin beynəlxalq aləmə çatdırılmasını siyasətimizin əsas prioritetinə çevirib. Bu istiqamətdə ölkəmizin Birinci vitse-prezidenti Mehriban xanım Əliyevanın da çox böyük xidmətləri var. Mehriban Əliyevanın səyi nəticəsində xarici ölkələrdə keçirilən tədbirlər nəticə etibarlı ilə müəyyən uğurların formalaşmasına gətirib çıxarıb. Məhz bu cür fəaliyyətin nəticəsində hazırda dünyanın 10 ölkəsi Xocalı hadisələrinə soyqırımı kimi qiymət verib. ABŞ-in 20-dən çox ştatı Xocalı soyqırımını tanıyıb. Sözsüz ki, bunlar çox gərgin bir işin nəticəsində ortaya çıxıb.

Dünya ictimaiyyəti Azərbaycana məxsus abidələrin dağıdılmasına biganə yanaşır

Ermənistanın təcavüzü nəticəsində torpaqlarımızın 20 faizi işğal edilib. 23 muzeyimizə məxsus 86 min 307 eksponat, 4 rəsm qalereyasına məxsus 371 rəsm əsəri, 13 arxivə məxsus 260 min sənəd, 4 milyon kitab fondu olan 927 kitabxana, 808 klub, 85 uşaq musiqi məktəbi, 4 teatr, 2 konsert müəssisəsi talan edilmiş və dağıdılıb. İşğal olunmuş ərazilərdə Azərbaycanın çoxəsrlik tarixinin bütün mərhələlərini əks etdirən dövlət qeydiyyatına alınmış 698 tarixi mədəniyyət abidəsi ilə yanaşı, minlərlə qeydiyyatda düşməyən tarix yadigarı da düşmən tapdağında qalıb. Bu gün Qarabağ abidələri ilə bağlı həqiqətlərin dünya ictimaiyyətinə çatdırılmasında böyük nailiyyətlər əldə edilib. Narahatlıq doğuran məsələ dünya ictimaiyyətinin Azərbaycana məxsus abidələrin dağıdılmasına biganə yanaşmasıdır.

Qeyd edək ki, Azərbaycanın istəyi əsasında Beynəlxalq Muzeylər Şurası, o cümlədən, YUNESCO Ermənistanla müraciət göndərmişdir. Azərbaycanın işğal altındakı ərazilərində, erməni vandalizminin qarşısını almaq üçün beynəlxalq təşkilatların vasitəsi ilə abidələrin mühafizə edilməsinə nəzarət işlərinin həyata keçirilməsi vacib məsələdir. Çünki Ermənistan “Hərbi münaqişələr zamanı mədəni sərəvəllərin qorunması haqqında” Haaqa Konvensiyasının və “Mədəni sərəvəllərin qeyri-qanuni dövriyyəsi haqqında” Paris Konvensiyasının müddəalarını kobudcasına pozaraq, Azərbaycanın mədəni sərəvəllərini talamaqla məşğuldur. Bundan ermənilərin əsas məqsədi, işğal altında saxladıqları ərazilərdən Azərbaycan tarixini silməklə, özlerini bu torpaqların qanuni sahibləri kimi təqdim etməkdir. Halbuki bu yolla onlar 1918-1923-cü illərdə Qərbi Azərbaycan ərazilərində Ermənistan adlı dövlət yaratdırlar. 2012-ci ildə Parisdə keçirilən YUNESCO-nun Silahlı münaqişələr zamanı mədəni mülkiyyətin qorunması üzrə Komitəsinin 8-ci sessiyası çərçivəsində işğal edilmiş ərazilərdə mədəni mülkiyyətin qorunması haqqında qəbul edilən sənəd im-

kan verir ki, Azərbaycan, törətdiyi cinayətlərə görə Ermənistanla qarşı beynəlxalq təşkilatlar vasitəsi ilə sanksiyaların tətbiq edilməsini tələb etsin. Ancaq aparılan davamlı işlər hələ də ciddi nəticə vermir.

Düşmənin Azıx mağarasında qazıntılar aparılması bəşəriyyətə qarşı cinayətdir

Ermənilərin əməlləri təkcə tarix və mədəniyyət abidələrimizi talan etməklə yekunlaşmır. İndi isə onlar xarici ölkələrdən alimləri cəlb etməklə, Azıx mağarasında qanunsuz arxeoloji qazıntılar aparırlar. Yalnız ərazilərimizi deyil, tarixi də mənimsemək üçün tərbiyəçi fəaliyyətlərlə məşğuldurlar. Azərbaycan alimlərinin Azıx mağarasında apardıqları uzunmüddətli tədqiqatlar nəticəsində oradakı mədəni təbəqələrin 80 faizi tədqiq olunub. Ona görə də, hazırda orada, nəinki qazıntı, eyni zamanda, kəşfiyyət işləri aparmaq belə bəşəriyyətə qarşı ən böyük cinayətdir. Həmçinin, Azərbaycanın işğal altındakı memarlıq abidələrini, xüsusilə, qədim Alban xristian abidələrini mənimseməklə onlara xas olan detal və yazıları qazıb erməni element və yazılarını əlavə edirlər. Bakıda keçirilən “Qarabağ - əsrlərin salnaməsi” kitabının təqdimat mərasimində çıxış edən mədəniyyət və turizm nazir Əbülfəs Qarayev bildirib ki, yeni kitabda toplanan tarixi faktlar və arxeoloqların tapıntıları zəngin materialları təsdiq edir ki, Qarabağ, həqiqətən, ilk insan məskənlərindən hesab edilə bilər.

Ümummilli Lider Heydər Əliyevin “Şuşa təkcə şuşalılar üçün yox, vətənimizi sevən hər bir azərbaycanlı üçün əziz torpaqdır”, - Prezident İlham Əliyevin “Milli-mənəvi dəyərlərimiz bizim üçün hər şeydən üstündür” sözlərini xatırladan Əbülfəs Qarayev Qarabağ həqiqətlərinin dünya ictimaiyyətinə çatdırılmasını istiqamətində Heydər Əliyev Fondunun prezidenti Mehriban xanım Əliyevanın gördüyü işlərin təqdirləyici olduğunu vurğulayıb.

Nazir yeni nəşrin əhəmiyyətindən danışaraq bildirib ki, kitab “Azıx mağarası”, “Məğrur albanlar”, “Monqol istilasları”, “Müharibələrarası dövr”, “Pənahlı xan Qarabağlı”, “Yenilməz Şuşa”, “Çətin seçim”, “Əcdadların torpağı uğrunda”, “Nə unutmaq, nə də bağışlamaq” fəsillərindən, proloq və epiloqdan ibarətdir. Bu fəsillərin hər birində mövzu elmi və tarixi mənbələrə istinadla mükəmməl əhatə olunub. Kitab Qarabağın bizim üçün niyə bu qədər əziz olduğunu dünyaya çatdıracaq.

Bakıdan gedən erməni Qarabağ həqiqətlərini açıb İrəvanı biabır etdi

Dağlıq Qarabağ münaqişəsi zamanı Bakıdan Ermənistanla köçən Stella Artünyan acınacaqlı vəziyyətdə yaşadığından, hakimiyyətin onları insan yerinə qoymamasından danışdı. Artünyan müharibə zamanı Ermənistandan köçürülən azərbaycanlılar üçün Azərbaycanda dövlət tərəfindən hətə-

rəfli şəraitin yaradılmasına qibtə etdiyini, Bakıdan Ermənistanla köçən ermənilərin isə hələ də vaqonlarda və yataqxanalarda yaşadığını deyib.

Abovyan şəhərində yataqxanada yaşayan Artünyan “epress” saytında bildirib ki, Ermənistanla köçməyindən illər keçib, lakin hələ də heç bir problem həll olunmayıb. Sayt yazır ki, müharibə zamanı Azərbaycandan köçməyən və 1988-ci ildə baş vermiş Spitak zəlzələsindən zərərçəkmişlərin həyat səviyyəsi fonunda Ermənistanla Qarabağ klanı zənginləşir. Erməni jurnalist əlavə edir ki, azərbaycanlılarla ermənilər tarix boyu sülh içində yaşayıblar, lakin Koçaryan və Sarkisyan qəbiləsi varlanmaq üçün münaqişə yaratdı və ciblərini doldurdular. “Faktiki olaraq, Ermənistan hakimiyyəti Qarabağ münaqişəsindən və ermənilərin mənasız yere yaşadığı faciədən istifadə edərək, varlanırlar” deyərək məqalədə bildirilir. S.Artyunyan acınacaqlı vəziyyətdən xilas olmaq üçün ölkədən getmək istədiyini, lakin buna da imkan verilmədiyini deyib: “Ermənistan hökuməti bütün səfərbətlərə təlimat verib ki, vaxtilə Azərbaycandan köçənləri ölkədən buraxmasınlar. Çünki biz qazanc mənbəyiyik. Ermənistanla qaçqınların həyat səviyyəsinin yaxşılaşdırılması üçün beynəlxalq təşkilatlardan maliyyə yardımını alırlar. Amma indiyə qədər kimə bu pulların hara getdiyini araşdırıbmı? Hanı bizə tikdikləri evlər? Ümumiyyətlə, belə evlər mövcuddurmu?”

Daha sonra Artünyan erməni dilinə nifrət etdiyini qeyd edib

S.Artyunyan Ermənistan prezidenti Serj Sarkisyanı satqın adlandırdı: “O öz şəxsi qazancı, öz ailəsi, öz cibi haqda daha çox düşünür, nəinki əsgərlər və camaat haqqında”.

“Qarabağ Azərbaycana verməlidirlər. Mən istəyirəm ki, dünyada haqq-ədalət olsun”

Rusiyanın məşhur jurnalisti, televiziya aparıcısı Maksim Şevçenko Azərbaycan haqqında danışdı.

Tanınmış aparıcı öz videoköşəsində bildirib ki, ermənilər Rusiyanın düşmənləridir: “Bəli, bu, belədir. Ermənilər Rusiyanın düşmənləridir. Qarabağ isə Azərbaycanın ərazisidir. Lakin Qarabağın taleyini Rusiya, İran və Türkiyə həll edə bilər. Azərbaycanlılar mütəlakə Qarabağa qayıtmalıdır. Qarabağ Azərbaycana verməlidirlər. Mən istəyirəm ki, dünyada haqq-ədalət olsun”.

Aparıcı qeyd edib ki, Qarabağ məsələsi müharibə yolu ilə həll olunmamalıdır. Ancaq sülh yolu ilə olmalıdır.

**Jalə Bayramlı
Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçündür**

Doyunca yatmasanız, bu dəhşətli xəstəliklər sizi gözləyir...

Doyunca yatmamağın ziyanı şübhə doğurmur. Alimlər sübut ediblər ki, yuxu çatışmazlığı bir çox xəstəliklərə həssaslığı artırır və hətta orqanizmə genetik dərəcədə təsir edir. Hazırda mütəxəssislər aşkarlayıblar ki, yuxunun itməsi niyə məhz beyinə təsir edir və əgər ötən gecəni rahat yatmamışıqsa, bizə nəyisə düşünmək niyə mürəkəbdir. Məsələn, yaddan çıxmış açarlar, xoşagəlməz səhvlər, ütü, ayaqqabını ayağa düz geyməmək və s. Məlum olub ki, buna səbəb doyunca yatmama şəraitində aralarında əlaqələrin getdikcə zəifləşdiyi neyronlardır. Tel-Əviv, Kaliforniya və Helsinki universitetlərinin əməkdaşları bunu müşahidə ediblər. "Med.vesti.ru" saytında yer alan xəbərə görə, tədqiqatın müəllifləri bir qrup insanda neyronların fəallığını qiymətləndiriblər. Onlara çoxlu sayda şəkilləri mümkün qədər tez sürətlə qruplar üzrə çeşidləmək tapşırılıb. İştirakçılar tapşırığı həm "normal" halda, həm də doyunca yatmamaq halında yerinə yetiriblər. Müəyyən edilib ki, doyunca yatmamağın müddəti artdıqca, çeşidləmə çətinləşib. Belə ki, iştirakçıların beyində neyronlar daha ləng oyanıb, daha asta təsir göstərərək, siqnal daha gec ötürülür. Bunun nəticəsini, məsələn, avtomobil idarə edərkən müşahidə etmək olar. Sürücü avtomobilin qarşısından keçən piyadaya gördükdə, əgər onun görmə qabiliyyəti normaldırsa, lakin siqnalın işə salınması adi haldan daha çox vaxt tələb edirsə, mütəxəssislər bildirirlər ki, nəticə çox pisdir. Beyin dalğaları da çox zəif hərəkət edir. Alimlər bəyan edirlər ki, onların bu təcrübəsi yuxunun kifayət qədər olmasının zəruriliyini təsdiqləyir.

Soyuq su ilə duş qəbul etməyin inanılmaz faydaları

İlk eşitdiyiniz zaman içinizdən titrətmə keçə bilər, amma soyuq duş qəbul etməyin faydaları olduqca çoxdur.

İmmunitet sistemini gücləndirir

Soyuq su ilə duş qəbul etməyin immunitet sistemini gücləndirdiyini göstərən saysız araşdırmalar mövcuddur. Soyuq su titrəməyə səbəb olduğu üçün metabolik sürəti artırır və immunitet sistemini aktivləşdirir.

Ariqladır

Bədəniniz soyuğa məruz qaldıqda isinmək üçün daha çox enerji istehsal etməsi lazım gəlir. Nəticədə də isinməyə çalışarkən daha çox yağ əridir və ariqlamağa yardımçı olur.

Qan dövranını sürətləndirir

Soyuq su ilə duş qəbul edənlərin qan dövranının daha sürətli olduğu qeyd edilir. Soyuq su qan axınını həyati orqanlara yönləndirir və bədənin daha effektiv şəkildə qan dövranını təmin edir.

Depressiyaya qarşı təsirlidir

Soyuq suyun depressiyanın simptomlarını azaltdığı müəyyən edilib. Depressiv zamanlarda soyuq suyun altında bir müddət dayanmağın insanın özünü daha yaxşı hiss etməsinə səbəb olduğu aşkar olunub.

Dəri və saçların parıldamasını təmin edir

Soyuq su açıq məsələlərin daralmasını təmin edir. Bu sayədə də daha sağlam və parlaq bir dəriyə sahib olursunuz. Həmçinin soyuq su ilə duş qəbul edənlərin saçlarının daha parlaq göründüyü qeyd edilir.

Testesteron səviyyəsini artırır

Soyuq duş qəbul edən kişilərdə testesteron səviyyəsinin daha yüksək olduğu məlum olub. İsti su və isti mühit spermının keyfiyyətini azaldır. Övlad sahibi olmaq istəyirsinizsə, soyuq duş qəbul etməyiniz məsləhət görülür.

ELAN

ADPU-nin filologiya fakültəsinin II kurs tələbəsi Paşazadə Şəlalə Əliyə qızının tələbə bileti itdiyi üçün etibarsız sayılır.

Gədəbəy rayon Daxili İşlər Şöbəsinin Pasport Qeydiyyatı İdarəsi tərəfindən İsmaylova Nərmine Sünbül qızına verilmiş şəxsiyyət vəsiqəsi itdiyi üçün etibarsız sayılır.

Azərbaycan Dövlət Pedaqoji Universitetinin Biologiya müəllimliyi ixtisası üzrə III kurs tələbəsi Bağırova Aysən Şahin qızının adına verilmiş tələbə bileti itdiyi üçün etibarsız sayılır.

SƏS

Son səhifə

21 fevral

Azərbaycan Premyer Liqasının təqvimində dəyişiklik edilib

Peşəkar Futbol Liqası (PFL) 2017-2018-ci il mövsümünün təqvimində müəyyən dəyişiklik edib. PFL-in saytında yer alan xəbərə görə, milli komandamızın mart toplanışı və yoxlama görüşləri, eləcə də 11 aprel Prezident seçkiləri ilə əlaqədar olaraq Azərbaycan Premyer Liqasının və ölkə kuboku yarışlarının təqvimində dəyişikliklər olunub.



Azərbaycan Premyer Liqasının XIX turunun "Kəpəz"- "Qəbələ" və "Keşlə"- "Neftçi" matçları martın 9-da, "Səbail"- "Sumqayıt" və "Qarabağ"- "Zirə" matçları isə martın 10-da keçiriləcək. XX turunun "Keşlə"- "Qəbələ" matçı martın 13-də, turun digər üç oyunu isə 14-də başlayacaq. XXIII turda aprelin 14-də keçirilməsi nəzərdə tutulan "Zirə"- "Neftçi" oyunu ertəsi günə təxirə salınıb. Azərbaycan kuboku yarışlarının yarımfinal mərhələsinin ilk oyunları aprelin 12-də keçiriləcək.



"Mançester Siti" İngiltərə kuboku ilə vidalaşdı

Futbol üzrə İngiltərə kuboku yarışlarında daha bir dördüncü finalçının adına aydınlıq gəlib. Üçüncü divizion təmsilçisi "Uiqan" mərhələ adlamaq sevincini yaşayıb.

Premyer Liqanın lideri "Mançester Siti" ilə qarşılaşan Premyer-şip təmsilçisi 1:0 hesabla qələbə qazanıb. Matçda yeganə qolun müəllifi "Uiqan"ın hücumçusu Vill Qriqq olub. Qeyd edək ki, "şəhərlilər" görüşün ikinci hissəsini bir nəfər azlıqda keçiriblər.

Modriç və Marselo PSJ-yə qarşı oynayacaq?

"Real"ın zədəli futbolçuları Luka Modriç və Marselo tibbi müayinədən keçiblər. Klubun saytında yer alan xəbərə görə, hər ki oyunçunun ayaq ombasında zədə aşkarlanıb. Onların bərpa müddəti barədə məlumat verilməyib.

Ancaq klubun baş məşqçisi Zinəddin Zidan deyib ki, Modriç və Marselo Çempionlar Liqasının 1/8 finalında PSJ ilə cavab görüşünə kimi hazır olacaqlar. Qeyd edək ki, PSJ - "Real" matçı martın 6-ı keçiriləcək. Bu komandalar arasında ilk oyunda Madrid klubu 3:1 hesabı ilə qalib gəlib.



Klyuvertin oğlu "Barselona"ya keçir



"Barselona" "Ayaks"ın 4 futbolçusuna "elçi düşüb". Apasport.az saytının xarici mətbuata istinadən məlumatına görə, onlar arasında məşhur hollandiyalı Patrik Klyuvertin oğlu Castin Klyuvert də var.

Son olaraq "Qremio"dan Arturla anlaşılan kataloniyalı "Ayaks"ın 4 gənc üzvü - müdafiəçi Mattiys de Liqt, yarımmüdafiəçilər Donni van de Bek, Frenki de Yonq və hücumçu Klyuvertin oyununu canlı izləmək üçün nümayəndəsini Hollandiyaya göndərüb. "Ayaks"ın "Zvolle" ilə (1:0) çempionat matçını canlı izləyən Xose Mari Bakero rəhbərliyə təqdim etdiyi rapordda futbolçular barədə müsbət rəy yazıb. O, xüsusən də, sonuncunun böyük perspektiv və etdiyini vurğulayıb. Dərhal "Ayaks"la danışıqlara başlayan "Barselona" rəhbərliyi Castinin atası Patrik Klyuvertin artıq razılığını alıb. 18 yaşlı forvardın yayda ispanlara keçdiyi gözlənilir. Qeyd edək ki, Patrik Klyuvert 1998-2004-cü illərdə "Barselona"nın formasını geyinib.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

**Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel: 598-33-90 Faks: 493-11-62**

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur
Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500